



JAIPUR METRO

जयपुर मेट्रो रेल कॉरपोरेशन लिमिटेड

खनिज भवन, उद्योग भवन परिसर, तिलक मार्ग, सी-स्कीम, जयपुर-302005

दूरभाष 0141-5192407

Email : jmrc.pro@gmail.com

दिनांक : 26.01.2016

प्रेस विज्ञप्ति

गणतंत्र दिवस पर जयपुर मेट्रो में विभिन्न कार्यक्रमों का आयोजन

67 वाँ गणतंत्र दिवस जयपुर मेट्रो में बड़ी धूमधाम से मनाया गया। इस अवसर पर अध्यक्ष एवं प्रबंध निदेशक श्री निहाल चन्द गोयल ने मानसरोवर स्थित मेट्रो डिपो के प्रशासनिक भवन प्रांगण में झण्डारोहण किया। इस दौरान जयपुर मेट्रो के चारों निदेशक, अधिकारी एवं कर्मचारी उपस्थित थे। इस समारोह में समूह गान व देशभक्ति कविताओं की भी प्रस्तुतियां दी गईं। तत्पश्चात् निबन्ध, एवं खेलकूद प्रतियोगिताओं के विजेताओं को पुरस्कारों का वितरण भी किया गया।

अध्यक्ष एवं प्रबंध निदेशक ने अपने उद्बोधन में समस्त मेट्रो अधिकारियों एवं कर्मचारियों को 67वें गणतंत्र दिवस की हार्दिक बधाई देते हुए अधिक जागरूकता से कार्य करने हेतु प्रेरित किया। उन्होंने कहा कि आने वाले समय में जयपुर मेट्रो का अधिक विस्तार होने वाला है। चांदपोल से बड़ी चौपड़ तक मेट्रो का निर्माण कार्य प्रगति पर है जिसे हमें अपने निर्धारित समयावधि में पूरा करना है।

श्री गोयल ने मानसरोवर एवं चांदपोल मेट्रो स्टेशनों पर एलईडी (LED) स्क्रीन का शुभारम्भ किया इन एलईडी (LED) स्क्रीन के माध्यम से मेट्रो यात्रियों को मेट्रो द्वारा चलाये जा रहे विभिन्न अभियानों एवं कार्यक्रमों की जानकारी विभिन्न डाक्यूमेंट्री फिल्मों के माध्यम से दी जायेगी। उन्होंने मानसरोवर मेट्रो स्टेशन से चांदपोल मेट्रो स्टेशन तक मेट्रो में सफर किया। इस मेट्रो सफर के दौरान उन्होंने मेट्रो के यात्रियों से भी उनके अनुभव जाने तथा मेट्रो की सेवाओं को और अधिक कैसे सुविधाजनक किया जाये ये विचार जाने।

जनसम्पर्क अधिकारी

7728895101